

मुख्यमंत्री भजनलाल ने गुरूनानक जयंती पर गुरुद्वारे में मत्था टेका

उन्होंने मानसरोवर गुरुद्वारे में श्रद्धालुओं को संबोधित किया व लंगर छकाया

जयपुर, 05 नवम्बर। मुख्यमंत्री भजनलाल शर्मा ने बुधवार को गुरु नानक देव जी के 556वें प्रकाश वर्ष के उपलक्ष्य में मानसरोवर स्थित गुरुद्वारे में श्रद्धालुओं को संबोधित किया। उन्होंने सभी को प्रकाश पर्व की बधाई देते हुए कहा कि गुरु नानक देव जी ने 'इक ओंकार सतनाम अर्थात् एक ईश्वर, एक सत्य' का पांच सौ वर्ष पहले संदेश दिया था, वह आज भी समाज के लिए अमृत के समान है। उन्होंने कहा कि गुरु नानक देव जी ने लंगर के माध्यम से सामनाता और मानवता का सबसे बड़ा उदाहरण पेश किया। उनका मानना ​​था कि ईमानदारी से मेहनत करो और कमाया हुआ धन दूसरों के साथ बांटो, क्योंकि मनुष्य की सेवा करना ही सच्चा धर्म है।

मुख्यमंत्री ने कहा कि सिख धर्म ने हमेशा मानवता, साहस और त्याग की मिसाल पेश की है तथा इस समुदाय के वीरों ने देश की रक्षा में अपना सर्वस्व न्योछावर किया। उन्होंने कहा कि सिख समुदाय के लोग स्वतंत्रता, संग्राम हो या देश की सीमाओं की सुरक्षा, बाढ़ हो या सूखा, हर परिस्थिति में सदैव मदद के लिए तैयार रहते हैं। सिख समुदाय ने व्यापार, शिक्षा और सामाजिक सेवा के क्षेत्र में भी अतुलनीय योगदान दिया है।

■ **मुख्यमंत्री भजनलाल शर्मा ने कहा कि गुरुद्वारों का रखरखाव, तीर्थयात्रियों की सुविधाओं सहित सिख समुदाय का कल्याण राज्य सरकार की प्राथमिकता है।**

उन्होंने कहा कि हमारी सरकार सिख समुदाय के कल्याण और विकास के लिए प्रतिबद्धता से कार्य कर रही है। गुरुद्वारों के रखरखाव, तीर्थयात्रियों की सुविधाओं सहित सिख समुदाय का कल्याण राज्य सरकार की प्राथमिकता है। शर्मा ने इस अवसर पर गुरुद्वारा में मत्था टेका और प्रदेश की सुख-समृद्धि एवं कल्याण की कामना की। उन्होंने समुदाय के लोग स्वतंत्रता, संग्राम हो या देश की सीमाओं की सुरक्षा, बाढ़ हो या सूखा, हर परिस्थिति में सदैव मदद के लिए तैयार रहते हैं। सिख समुदाय ने व्यापार, शिक्षा और सामाजिक सेवा के क्षेत्र में भी अतुलनीय योगदान दिया है।



मुख्यमंत्री भजनलाल शर्मा ने गुरु नानक देव जी के 556वें प्रकाश वर्ष पर मानसरोवर स्थित गुरुद्वारे में श्रद्धालुओं को संबोधित किया और प्रकाश पर्व की बधाई दी।

चंद्रबाबू नायडू भी ...

(प्रथम पृष्ठ का शेष) नायडू की चिंता वैचारिक बदलाव को लेकर नहीं, बल्कि राजनीतिक स्थिरता को लेकर है, जो सीधे आंध्र प्रदेश की आर्थिक स्थिति पर असर डालेगी। मई 2024 में प्रचंड बहुमत से सत्ता में लौटने के बाद से नायडू केन्द्र सरकार से राज्य की कमजोर अर्थव्यवस्था को पुनर्जीवित करने के लिए बड़े पैमाने पर वित्तीय सहायता मांग रहे हैं। आंध्र प्रदेश इस समय गंभीर वित्तीय संकट से गुजर रहा है, जबकि राज्य सरकार के सामने कई महत्वकांक्षी विकास परियोजनाएँ हैं। ऐसे में नायडू किसी भी स्थिति में केन्द्र के मौजूदा सत्ता समीकरण में अस्थिरता नहीं चाहते।

एक उच्च स्तरीय टीडीपी सूत्र के अनुसार, “भले ही बिहार में भाजपा को झटका लगे, नायडू किसी भी हालत में समर्थन वापस नहीं लेंगे। उनकी पहली प्राथमिकता है कि उन्हें केन्द्र से वित्तीय सहयोग मिलता रहे और केन्द्र के साथ समन्वय बना रहे।”

लेकिन नायडू की गणना केवल भाजपा तक सीमित नहीं है; वे आरएसएस

की गतिविधियों एवं संकेतों पर भी कड़ी नजर रखे हुए हैं। पार्टी के अंदरूनी सूत्रों का कहना है कि नायडू को ऐसे आकलन मिले हैं जिनसे संकेत मिलता है कि अगर भाजपा को बिहार में बड़ा चुनावी नुकसान हुआ, तो आरएसएस, भाजपा संगठन पर अपनी पकड़ और मजबूत करने की कोशिश कर सकता है। सूत्रों का कहना है कि ऐसा हुआ तो एनडीए के भीतर शक्ति संतुलन बदल सकता है और केन्द्र की नेतृत्व शैली में भी परिवर्तन आ सकता है। नायडू संपातित स्थिति को पहले से भांप लेना चाहते हैं, ताकि बाद में उन्हें प्रतिक्रिया देने की नौबत न आए।

बिहार का पहला चरण जिस तरह एक कड़ मुकाबले की दिशा तय करने जा रहा है, वह भारतीय राजनीति की इस सच्चाई को उजागर करता है कि आज क्षेत्रीय नेता यह भली-भाँति समझते हैं कि हर राज्य का चुनाव राष्ट्रीय सत्ता संतुलन को प्रभावित कर सकता है। जब बिहार का चुनाव परिणाम आयेगा, तो राजनैतिक असर केवल पटना तक सीमित नहीं रहेगा, बल्कि सीधे अमरावती और दिल्ली के सत्ता गलियारों तक पहुँचेगा।

(प्रथम पृष्ठ का शेष)

मतदाताओं को यह विश्वास करना मुश्किल लग रहा है कि ये वादे पूरे किये जायेंगे।

इस चुनाव का पूरा राजनीतिक कथानक जन सूरज पार्टी (जेएसपी) के नेता प्रशांत किशोर ने तय कर दिया है। प्रधानमंत्री नरेन्द्र मोदी से लेकर नीतीशा कुमार तथा तेजस्वी यादव और राहुल गांधी तक, सभी अपने भाषणों में उन्हीं मुद्दों को दोहरा रहे हैं, जिन्हें किशोर ने सामने रखा था: पलायन, बेरोजगारी, शिक्षा और बुनियादी स्वास्थ्य सुविधाओं की उपलब्धता।

भले ही जेएसपी की सीट जीतने की दर कम रहने की संभावना है, लेकिन यह पार्टी पारंपरिक वोटिंग पैटर्न को तोड़कर दोनों गठबंधनों, खासकर महागठबंधन, की चुनावी संभावनाओं को नुकसान पहुँचा सकती है।

तेजस्वी यादव ने 2020 के पिछले विधानसभा चुनाव में एनडीए के खिलाफ मजबूत माहौल तैयार कर

लिया था, लेकिन इस बार कई कारणों से, जो जोश और जुनून दिखाई नहीं दे रही। इस बार महागठबंधन का प्रचार न तो संगठित है और न ही एक स्वर में चल रहा है।

इसके अलावा, राहुल गांधी और कांग्रेस ने चुनावी अभियान की शुरुआत में “बोटर अधिकार यात्रा” के जरिए पार्टी के पुराने जनाधार को पुनर्जीवित करने का प्रयास किया था। हालांकि, यात्रा को मीडिया में अच्छा कवरेज मिला, लेकिन तेजस्वी और आरजेडी नेतृत्व शुरूआती चरण में ही प्रचार से भटक गया और स्थानीय मुद्दों को प्रभावी ढंग से उठाने में विफल रहा।

पिछली बार के मुकाबले इस बार स्थिति अलग है। एलजेपी (राम विलास) के चिराग पासवान, जीतन राम मांझी और उपेन्द्र कुशवाहा की छोटी- छोटी पार्टियाँ भी एनडीए का हिस्सा हैं। संक्षेप में कहा जाए तो इस बार एनडीए गठबंधन अधिक संगठित, अनुशासित और मुस्तैद दिख रहा है।

मतदान की ...

(प्रथम पृष्ठ का शेष) भविष्य, लोकतंत्र और कानून के शासन के बारे में बहुत कुछ कहता है, जिसे भाजपा नेतृत्व द्वारा नष्ट किया जा रहा है।” उन्होंने चुनाव आयोग पर भी तीखा प्रहार किया और कहा कि आयोग भाजपा के साथ “मिलीभगत” में काम कर रहा है, ताकि जगदेश को पलटकर किसी भी तरह भाजपा की जीत सुनिश्चित की जा सके, भले ही वह धोखाधड़ी से ही क्यों न हो। फर्जी पहचान पत्रों का इस्तेमाल, एक ही व्यक्ति का अलग-अलग वूथों पर अलग नामों, जैसे सीमा या शबनम, से मतदान करना, अब इस सरकार की पहचान बन गई है।” उन्होंने यह भी कहा कि “एक ही घर में 100 लोग वोटर सूची में दर्ज हैं” और ऐसे अनगिनत उदाहरण दिए, जो यह दिखाते हैं कि चुनाव जीतने के लिए किसी भी हद तक जाने की संस्कृति स्थापित कर दी गई है।

जयपुर में ...

(प्रथम पृष्ठ का शेष) शुरु कर दी है। पुलिस का मानना ​​है कि पड़ जा का तनाव होने के कारण छात्रा ने आत्महत्या जैसा कदम उठाया है।

विवाह ...

(प्रथम पृष्ठ का शेष) इसके साथ ही, अदालत ने मामलों में दायर याचिका को खारिज कर दिया है। जस्टिस समीर जैन की एकलपीठ ने यह आदेश जगदीश प्रसाद शर्मा की याचिका पर सुनवाई करते हुए दिए। अदालत ने कहा कि जेडीए अधिकरण भले ही सिविल कोर्ट के रूप में नामित न हो, लेकिन वह न्यायिक काम करता है और उसे सिविल कोर्ट की शक्तियाँ प्राप्त हैं। इसलिए ऐसे मामलों में अनुच्छेद 227 के तहत हाईकोर्ट को सुपरवाइजरी क्षेत्राधिकार प्राप्त है। अदालत ने कहा कि जेडीए अधिकरण से जुड़े मामलों की सुनवाई अनुच्छेद 226 के तहत नहीं, बल्कि 227 के तहत की जाएगी। अदालत ने यह भी कहा कि कृषि भूमि का भू-उपयोग रूपान्तरण किए बिना व्यावसायिक गतिविधियाँ चलना गैरकानूनी है। यदि किसी अन्य व्यक्ति ने बिना अनुमति ऐसे गार्डन संचालित कर रखे हैं तो इस आधार पर दूसरा ऐसा नहीं कर सकता।

हाई कोर्ट ...

(प्रथम पृष्ठ का शेष) इसके बाद 25 नवंबर को अंतिम मतदाता सूची जारी की जाएगी। इसके बाद 26 नवंबर से एक दिसंबर तक प्रत्याशी नामांकन पत्र दाखिल कर सकेंगे। वहीं, 3 दिसंबर को चुनाव लड़ने वाले प्रत्याशियों की सूची जारी की जाएगी और 12 दिसंबर को चुनाव करवाए जाएंगे। चुनाव के बाद 13 दिसंबर को मतगणना होगी व चुनाव परिणाम घोषित किया जाएगा।

स्टेनोग्राफर भर्ती 2024 में नियुक्ति देने पर रोक

जयपुर, 5 नवंबर। राजस्थान हाईकोर्ट ने स्टेनोग्राफर भर्ती-2024 में पर्याप्त अभ्यर्थी होने के बावजूद, पांच फीसदी की अतिरिक्त छूट देने से जुड़े मामले में कर्मचारी चयन बोर्ड से जवाब मांगा है। इसके साथ ही, अदालत ने गत 21 अक्टूबर को जारी चयन सूची के आधार पर अभ्यर्थियों को नियुक्ति देने पर रोक लगा दी है। जस्टिस अशोक कुमार जैन की एकलपीठ ने ये आदेश दिनेश शर्मा व अन्य की ओर से दायर याचिका पर प्रारंभिक सुनवाई करते हुए दिए।

सचिन पायलट ने अंता से सीसवाली तक रोड शो किया

उन्होंने अंता उपचुनाव में प्रमोद भाया के पक्ष में मतदान की अपील की



पूर्व उप मुख्यमंत्री सचिन पायलट ने अन्ता विधानसभा क्षेत्र में कांग्रेस प्रत्याशी प्रमोद जैन भाया के समर्थन में रोड शो किया।

अंता (निसं) , 5 नवंबर। राजस्थान प्रदेश के पूर्व उप मुख्यमंत्री एवं महासचिव अखिल भारतीय कांग्रेस कमेटी सचिन पायलट अन्ता विधानसभा क्षेत्र में सम्पन्न होने जा रहे उपचुनाव को लेकर कांग्रेस प्रत्याशी प्रमोद जैन भाया के पक्ष में जनसम्पर्क करने के लिए पहुंचे।

कांग्रेस जिलाध्यक्ष रामचरण मीणा ने बताया कि कांग्रेस के स्टार प्रचारक, पूर्व उप मुख्यमंत्री सचिन पायलट द्वारा आज अन्ता पहुंचकर एनटीपीसी तिराहे से अन्ता शहर में बाजारों, चौराहों में रोड शो के माध्यम से मतदाताओं से कांग्रेस प्रत्याशी प्रमोद जैन भाया के पक्ष में मतदान करने की अपील की गई। यहां से पायलट का काफिला रातडिया तिराहा, बालाखेड़ा, बालदड़ा तिराहा, बड़ागांव तिराहा, पाटोन्ना तिराहा तथा उदपुरिया होते हुए सीसवाली पहुंचा। रोड शो के दौरान ग्रामीणों द्वारा पुष्पवर्षा

व अन्य की ओर से दायर याचिका पर प्रारंभिक सुनवाई करते हुए दिए।

■ **पूर्व उपमुख्यमंत्री सचिन पायलट ने सीसवाली में जनसभा में कहा कि भाजपा में अंतर्कलह और आपसी खींचतान इतनी हैं कि यहाँ से भाजपा प्रत्याशी के टिकट वितरण में काफी विलंब हुआ।**

किया गया। सीसवाली के बाजारों में सचिन पायलट द्वारा रोड शो के माध्यम से जनसम्पर्क किया गया। इसके पश्चात वे सीसवाली में आयोजित जनसभा में पहुंचे तथा वहां से छत्रपुरा, मूण्डला, सरकन्या, पचेलकलां, काचरी होते हुए, वापस अन्ता में रोड शो सम्पन्न किया।

सचिन पायलट ने अपने सम्बोधन में कहा कि विधानसभा क्षेत्र अन्ता में अधिकांश विकास के कार्य कांग्रेस पार्टी के समय में प्रमोद जैन भाया द्वारा करवाए गए हैं। यहां पर जो भाजपा के विधायक थे, उनकी न्यायालय द्वारा सदस्यता खारिज कर दी गयी, जिसके कारण यह सीट खाली हुई और यह उप चुनाव हो रहा है। चुनाव कोई भी लड़ सकता है, लेकिन शांतिपूर्ण तरीके से चुनाव लड़

जाना चाहिए। पायलट ने कहा कि 2 साल भाजपा सरकार को हो गए, जनता ने भाजपा के इस कार्यकाल को देख लिया है तथा जो भाजपा की वादाखिलाफी रही, उसका भी जनता आंकलन करेगी। उन्होंने कहा कि भाजपा में अन्तर्कलह और आपसी खींचतान इतनी है कि यहां के भाजपा प्रत्याशी के टिकट वितरण में भी काफी विलम्ब हुआ।

कांग्रेस प्रत्याशी प्रमोद जैन भाया ने अपने सम्बोधन में कहा कि मेरे द्वारा अन्ता विधानसभा क्षेत्र के व्यक्तियों को गणेश मानकर जो सेवा की गई है, वह किसी से छुपी हुई नहीं है। जो जनप्रतिनिधि का दायित्व होता है, उसका निर्वहन मेरे द्वारा पूरी ईमानदारी से किया जायेगा।



जोधपुर विकास प्राधिकरण

 Jodhpur Development Authority

ट्रांसपोर्ट एवं ऑटोमोबाईल नगर

- योजना में भूखण्डों की कुल संख्या 1481 रखी गई है। जिसमें से 513 भूखण्ड ऑटोमोबाइल नगर, 653 भूखण्ड ट्रांसपोर्ट नगर तथा इनफोर्मल मार्केट हेतु 315 भूखण्ड आरक्षिक किए गए हैं।
- योजना के आवंटन योग्य सामान्य भूखण्ड 1111 में से ट्रांसपोर्ट नगर हेतु 607 भूखण्ड तथा ऑटोमोबाइल नगर हेतु 504 भूखण्ड प्रस्तावित है।
- इसके अलावा ट्रांसपोर्ट एवं ऑटोमोबाइल से संबंधित छोटे व्यवसायियों हेतु इनफोर्मल मार्केट में ब्लॉक ए 35 एवं ब्लॉक बी में 280 कुल 315 भूखण्ड आवंटन हेतु प्रस्तावित किए गए हैं।
- जिनकी संख्या घटाई या बढ़ाई जा सकती है। सामान्य भूखण्डों का आवंटन लॉटरी प्रद्धति से किया जाएगा।

अधिक जानकारी के लिए वेबसाइट विजिट करें <https://joda.rajasthan.gov.in>

प्राधिकरण द्वारा ट्रांसपोर्ट एवं ऑटोमोबाईल नगर योजना में आवेदन पत्रों के पंजीकरण की अन्तिम तिथि 16.11.2025 तक एवं ऑनलाईन आवेदन करने की अन्तिम तिथि को 18.11.2025 तक बढ़ाया गया है। साथ ही इस योजना की लॉटरी हेतु दिनांक: 25.11.2025 प्रस्तावित की गई है।

इस योजना के आवेदन पत्र केवल ऑनलाईन ही स्वीकार किए जाएंगे।

ट्रांसपोर्ट एवं ऑटोमोबाईल नगर की आवेदन पुस्तिका तथा आवेदन की प्रक्रिया सामान्य शर्तें व ऑनलाइन आवेदन फॉर्म भरने की प्रक्रिया/विस्तृत जानकारी जेडीए पोर्टल/joda.rajasthan.gov.in पर उपलब्ध रहेगी।